



भारतीय
प्रौद्योगिकी
संस्थान
काशी हिन्दू विश्वविद्यालय

IIT

INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)

हिन्दुस्तान
दक्कन को चलिए क्या बन्दोबस्त

Office of the Registrar
(Press & Publicity Cell)

दिनांक : 20.01.2019

कार्यक्रम के तीसरे दिन भी आईआईटी बीएचयू में युवाओं ने मचाया खूब धमाल

काशी यात्रा में थिरके तन और मन

वाराणसी। आईआईटी बीएचयू के सांस्कृतिक उत्सव काशी यात्रा में शनिवार को कला की सभी प्रमुख विधाओं से जुड़ी प्रतियोगिताओं में युवा प्रतिभागियों का तन और मन थिरक

उठा। गायन, नृत्य, अभिनय, पेंटिंग के साथ-साथ वाद-विवाद प्रतियोगिताओं में जोश और उत्साह तो बाइकिंग में रोमांच चरम पर दिखाई दिया। जिस

राजपूताना मैदान पर नाच उठी दर्शक दीर्घा भी



आईआईटी बीएचयू में चल रहे काशी यात्रा के तीसरे दिन राजपूताना मैदान पर शनिवार को नृत्य और हिप-हॉप की प्रस्तुति देती छात्राएं।

राजपूताना खेल मैदान में आयोजित सोलो डांस में छात्र कलाकारों ने हिप हॉप की प्रस्तुति दी तो हिंदी व अंग्रेजी गानों पर नृत्य कौशल का प्रदर्शन किया।

नगाड़े और ढोल के साथ गुंज रहे गानों के बोल पर दर्शक दीर्घा में बैठे युवा भी नाच उठे। तंजाबी गानों पर छात्र-छात्राओं की थिरकन देखने लायक थी।

साथ ही किसी ने माइकल जैक्सन का ब्रेक डांस तो किसी ने नागिन डांस किया। प्रतिभागी छात्रों ने कंप्यूटर के खेलों में भी रूचि दिखाई।

अभिनय से दिखायी प्रतिभा

संस्थान के सभागार में अभिनय के तहत प्रतिभागियों ने बेटी का दर्द, समाज की मानसिकता तथा पर्यावरण से जुड़े मुद्दों के अलावा मां-बाप की इच्छा के दबाव में इंजीनियरिंग कर रहे छात्रों के मन के भाव भी अभिनय के माध्यम से प्रकट किए। प्रतियोगिता के निर्णायक अभिनेता शिशिर शर्मा थे। संवाद और विचित्र प्रतियोगिताएं भी हुईं।

रदी भी हुई उपयोगी

स्वतंत्रता भवन में आर्ट मेराथन में समय सीमा के बीच तत्काल अपने थीम को प्रदर्शित करना था। अपनी कल्पना की उड़ान भरकर प्रतिभागियों ने रंगों व रदी चीजों से कई डिजाइन तैयार किए। 39 टीमों के करीब 120 प्रतिभागियों ने इसमें भाग लिया। इजराइल के कलाकार छात्रों ने राजपूताना खेल मैदान के बास्केटबाल कोर्ट की दीवार पर पेंटिंग बनाई।

कॉमेडियन ने गुदगुदाया, ट्रैप बैंड ने लगाया तड़का

आईआईटी बीएचयू के काशी यात्रा में शनिवार को सेलेब्रिटी कलाकार कॉमेडियन आकाश गुप्ता ने लोगों को हंसाया तो ट्रैप बैंड ने हिंदी अंग्रेजी गानों की धुन संग खूब झुमाया। आकाश की भाव भंगिमा तथा बोलने के अंदाज़ पर युवा फिदा हो गए। हंसी के उहाके थमे तब तक ट्रैप बैंड ने अपने प्यूजन का तड़का परोस दिया। बैंड ने जैसे ही ओ हमदम गाना सुनाया तालियों और सीटी की आज संग दर्शकों ने अपनी प्रतिक्रिया दी। युवाओं के मांग को देखते हुए बैंड ने चोरी चोरी दिल गाना सुनाया। इसके बाद हिंदी व अंग्रेजी गानों को के साथ देर रात तक फरमाइशी गाने चलते रहे। ट्रैप बैंड ने अपनी बानाई कई धुन भी पेश किया। देर रात छात्र-छात्राएं झूमते रहे।



आईआईटी बीएचयू में एडीवी मैदान पर शनिवार रात ट्रैप बैंड की धुन पर थिरकती छात्राएं।



बाइकर्स ने दिखाया स्टंट

आईआईटी बीएचयू के जिमखाना मैदान की सड़क पर प्रोफेशनल बाइक सवारों ने स्टंट दिखाया। प्रतियोगिता के बाद आईआईटीयूस ने प्रोफेशनल कलाकारों से बाइक स्टंट का टिप्स भी लिया।